

[19th September 1958]

ஒத்துழைப்பு கிடைக்கவில்லையா? அல்லது போதுமான கூலியாட்கள் கிடைக்காததினால் உடனடியாக அதை அடைக்கமுடியவில்லையா? சம்பந்தப்பட்ட அதிகாரிகள் மீது தக்க நடவடிக்கை எடுப்பார்களா?

THE HON. SRI P. KAKKAN : உடைப்பு எடுக்கும்பொழுது அதிகாரிகள் சம்பமா பார்த்துக் கொண்டிருக்க மாட்டார்கள். உடைப்பை அடைக்கவேண்டிய ஏற்பாடுகள்தான் செய்வார்கள். கூலிகள் உடனடியாகக் கிடைக்கவில்லை, ஆகவே அந்த வேலையை உற்ற சமயத்தில் செய்து முடிக்க முடியவில்லை என்று தெரிவித்திருக்கிறார்கள்.

SRI A. VEDARATHNAM : இப்பொழுது அந்த ஆறு உடைப்பு எடுப்பதற்கு போதுமான மழை பெய்யவில்லையே, ஆகையினால் அந்த உடைப்புக்குக் காரணம் என்ன? கரைகள் பலக்குறைவாக இருந்தனவா? ஏன் முன் ஜாக்கிரதையாக நடவடிக்கைகள் எடுத்துக் கொள்ளப்படவில்லை.

THE HON. SRI P. KAKKAN : கனம் அங்கத்தினர் தனிக்கேள்வி போட வேண்டுமென்று கேட்டுக்கொள்கிறேன்.

SRI R. SRINIVASA IYER : இந்த வெட்டிக்காடுக்குக் கீழே ஜலம் விட்ட பிறகும் கூட சிலர் அந்தக் கரையை வெட்டி பூரா தண்ணீரையும் ஒரு பக்கமாகக் கொண்டுபோய் குறுக்கே அடைத்ததும், கீழே உள்ள ஆயக்கட்டுதார்கள் அறிவாளால் வெட்டிவிடுவதாக பயமுறுத்தியதும் சர்க்காருக்குத் தெரியுமா? போலீஸ் பந்தோபஸ்துக்கு ஏற்பாடு செய்வார்களா?

THE HON. SRI P. KAKKAN : போலீஸ் பந்தோபஸ்து வைத்துத்தான் கீழே இருப்பவர்களுக்குத் தண்ணீர் கொடுத்ததாகத் தெரிகிறது. எதற்கும் கனம் அங்கத்தினர் தனிக்கேள்வி போடவேண்டுமென்று கேட்டுக்கொள்கிறேன்.

First-Year Plan.

* 308 Q.—**SRI N. R. THIAGARAJAN :** கனம் முதலமைச்சர் அவர்கள் தயவுசெய்து பதிலளிப்பாரா—

(அ) முதல் ஐந்தாண்டுத் திட்டத்தில் ஜில்லாவாரியாக (i) சென்னை சர்க்கார், (ii) மத்ய சர்க்கார் செலவு செய்த தொகை எவ்வளவு?

(ஆ) இரண்டாவது ஐந்தாண்டுத் திட்டத்தில் (i) சென்னை சர்க்காரின், (ii) மத்ய சர்க்காரின் உத்தேச செலவு எவ்வளவு?

THE HON. SRI C. SUBRAMANIAM : (a) A sum of Rs. 80.38 crores was spent on the First Five-Year Plan of the Madras State out of which a sum of Rs. 32.64 crores was received from the Government of India by way of Central assistance. No district-wise breakup of these figures was worked out as it was not practicable to do so.

(b) The Second Five-Year Plan for the Madras State involves a total outlay of Rs. 152.27 crores. The Planning Commission has not indicated what portion of this outlay will be met by the Government of India by way of Central assistance. The total estimated expenditure for the first three years of the plan period amounts to Rs. 90.92 crores. Against this, the total Central assistance already received or expected to be received is Rs. 46.10 crores, the balance of Rs. 44.82 crores being met from State Funds. The outlay on the State Plan and the Central assistance for the remaining two years may be expected to be of the order of Rs. 60 crores and Rs. 36 crores respectively.

19th September 1958]

Besides the schemes under the State Plan, the Central Government are also implementing certain schemes like the Neiveli Lignite Project and the Madras Harbour Expansion Scheme in this State under the Central Plan. Details of the proposed expenditure on those schemes are not available with the State Government.

SRI N. R. THIAGARAJAN : ஜில்லாவாரியாக கணக்குகள் இல்லாததால், குறிப்பிட்ட ஒரு சில இடங்களுக்கே, அதாவது பல்லவ நாட்டிலும், கொங்கு நாட்டிலும்தான் பணம் செலவிடப்படுகிறது, சோழ நாடு, பாண்டிய நாடு புறக்கணிக்கப்படுகிறது என்பது அரசாங்கத்திற்குத் தெரியுமா? (சிரிப்பு).

THE HON. SRI C. SUBRAMANIAM : இங்கு சில அரசியல் கட்சிகள் செய்யக்கூடிய பிரசாரத்தைப் பார்த்து நண்பர் தியாகராஜன் அவர்களும் “வடக்கு, தெற்கு” என்ற பிரிவினையை ஆரம்பித்திருக்கலோ என்று நினைக்கிறேன். (சிரிப்பு.)

SRI A. GOVINDASAMY : ஒவ்வொரு மாவட்டத்திலும் செய்யக்கூடிய திட்டங்களைப்பற்றி “ஐந்தாண்டு சாதனைகள்” என்று சர்க்கார் புத்தகம் வெளியிட்டு இருக்கும்பொழுது, ஜில்லா வாரியாக தனித்தனியாக கணக்குகள் எடுப்பதில் என்ன சங்கடம் இருக்கிறது? இனியாவது தனிக்கணக்கு எடுப்பார்களா?

THE HON. SRI C. SUBRAMANIAM : அதற்கு என்று பல லட்சக் கணக்கான ரூபாய்களைச் செலவழித்து ஆட்கள் நியமித்து ஒவ்வொரு ஜில்லாவிற்கும் தனியாக கணக்கு எடுக்க வேண்டும். இந்த சபையிலுள்ள அங்கத்தினர்கள் எல்லோரும் அது அவசியமென்று கருதினால், அதைப் பற்றி யோசிக்கப்படும்.

SRI K. R. NALLASIVAM : கிராமவாரியாக இரண்டாவது ஐந்தாண்டு திட்டத்தில் செய்யக்கூடிய திட்டங்களைக் கணக்கெடுத்து ஜில்லாவாரியாக ஒரு சிறிய பிரசாரத்தை சர்க்கார் வெளியிட்டார்கள். அப்பொழுது இம்மாதிரி கணக்கு எடுக்கவில்லையா?

THE HON. SRI C. SUBRAMANIAM : பூரா கணக்கும் அதிலே வராது. அந்தந்தப் பகுதிகளுக்குச் செலவழிக்கக் கூடிய தொகை மட்டும் தான் அதிலே வரும். உதாரணமாக, கல்வியை எடுத்துக் கொண்டால் அதற்காக எல்லா இடங்களிலும் பரவலாக தொகை செலவு செய்யப்பட்டு வருகிறது. இம்மாதிரி பல விஷயங்களில் பரவலாக செலவு செய்யப்படுகிறது. ஆனால் சில விஷயங்கள், அதாவது ரோடுகள் போடுவது, கிணறுகள் வெட்டுவது சில குறிப்பிட்ட இடங்களில் செய்யப்படுகிறது. இத்தனை ரோடுகள் போடப்பட்டன, இத்தனை கிணறுகள் வெட்பப்பட்டன என்பதைச் சொல்ல முடியும். ஆனால் ராஜ்யம் முழுவதும் செலவழிக்கப்படும் தொகையை கணக்கு எடுத்து, அதை ஜில்லாவாரியாக கணக்கிடுவது என்றால், அதற்கு ஒரு தனி இலாக்காவே வேண்டும்.

SRI K. SATTANATHA KARAYALAR : திட்டக் கமிஷன் சமீபத்திலே இரண்டாவது ஐந்தாண்டுத் திட்டத்தை புனராலோசனை செய்ததாகத் தெரிகிறது. அந்த அடிப்படையிலே நம்முடைய ராஜ்யத்தைப் பொறுத்த வரையில் என்ன மாறுதல்களைச் செய்திருக்கிறார்கள்?

THE HON. SRI C. SUBRAMANIAM : நம்முடைய ராஜ்யத்தைப் பொறுத்த வரையில் திட்டத்தில் எந்தவிதமான மாறுதலும் இல்லை.

Police

* 309 Q.—**SRI P. S. SANTHANAM :** Will the Hon. the Minister for Home be pleased to state—

(a) the number of Police Circle Inspectors in our State and the number of Harijans among them;